


# ملکیت کی معاشی قدر (Economic Value of Ownership)

## (قطع اول)

تحریر: خضریں



مندرجہ بالا دور کا آغاز کس سے کیا جائے۔ اس کی تکمیل بہر صورت اس کہتہ آغاز پر منجھ ہو گی، مثلاً ہم ضرورت سے شروع کرتے ہیں۔ ہم انسان اس امر پر بلا ایکا متفق ہیں کہ ضرورت ہی مخت کا محرك ہے، "اگر ضرورت یا Need ہو تو مخت کی حاجت نہیں ہو گی" یہ ضرورت اندر وہی تقاضے سے ہو یا بیرونی جرسے ہو، بہر حال ضرورت ہی مخت کا محرك ہے۔ مخت ایک عمل ہے۔ انسانی عمل ہے۔ ہم جانتے ہیں کہ ہر انسانی عمل در حقیقت موجود کو مطلوب میں بد لئے کی غرض سے وجود پاتا ہے۔ یعنی انسان جب یہ محسوس کرتا ہے کہ موجودہ صورت حال اس کے مقصد سے ہم آہنگ نہیں ہے تو جس عمل کے ذریعے سے موجود کو مطلوب میں بد لتا ہے۔ اس کو مخت سے تعبیر کیا جاتا ہے۔ مخت کے معاشی تصور میں انسان کی غرض و غایت حصول ملکیت ہوتی ہے۔ گویا معاشی جدوجہدیا مخت کا نصب العین ملکیت ہوتا ہے۔ بلکہ حصول ملکیت ہوتی ہے۔

مگر حصول ملکیت تک معاملہ ختم نہیں ہو تا بلکہ یہ معاملہ مزید آگے بڑھتا ہے تو ایک اور غایت سامنے آتی ہے، اور وہ غایت ہے تکین و مسرت۔ ملکیت چونکہ ہماری خواہش کی تکین کا ذریعہ ہے تو ملکیت بھی غایت منشی نہیں ہے بلکہ یہ بھی ایک ذریعہ ہے، اور پھر چونکہ تکین و مسرت یا تکمیل خواہش ایک ضرورت ہے لہذا ہم مخت کے دہانے پہنچ جاتے ہیں، اس طرح ہمارا

معاشی جدوجہد کا دور تکمیل پذیر ہوتا ہے۔

چونکہ یہ معاشی دور اپنے اندر بڑی خاص <sup>وہ</sup> کی پیچیدگی رکھتا ہے اس لئے اپنی سادہ ترین صورت میں بھی اس کے تیج دریج ہونے کو دیکھا جاسکتا ہے۔ ایک غایت کی تکمیل کیلئے دو مستقل بالذات ذرائع کی حاجت درپیش ہے۔ محنت خود ضرورت کی تکمیل کا ذریعہ ہے۔ اور پھر ملکیت بھی ایک ناگزیر ذریعہ ہے۔ جس کے بغیر محنت اپنی غایت کو نہیں پاسکتی۔ اس طرح محنت اور ملکیت ایک ہی غایت کی تکمیل کے لابدی ذرائع ہیں۔ جب یہ امر متحقق ہو گیا کہ معاشی احتیاج اور شی ہے اور اس کی تکمیل کے ذریعہ اور چیز ہیں تو ہمیں اس ای کی جانب متوجہ ہونا پڑے گا کہ علم معashیات کا انحصار ان دونوں یعنی معاشی احتیاج یا خواہش اور ذرائع تکمیل یعنی محنت اور ملکیت میں کس پر ہو گا۔ آیا علم معashیات کا موضوع خواہش ہے؟ یا پھر محنت اور ملکیت ہیں؟ یا پھر یہ دونوں ہوں گے؟ یعنی خواہش بھی موضوع میں شامل ہو گی جس طرح محنت اور ملکیت شامل ہیں؟

ہم جانتے ہیں کہ خواہش کی نہضت اور ضرورت کی تکمیل اور تحریک اور اسی طرح خواہش کی تکمیل یہ سب امور موضوعی یا subjective ہیں۔ ہم نہ ان کو اپنے علاوہ دوسروں کے ادراک پر سمجھتے ہیں اور نہ ہی انہیں مشاہدے کا عام موضوع بناسکتے ہیں۔ خواہش اس کی نہضت و تکمیل ایسے امور ہیں کہ ہمیشہ ہم انسانوں کے ذاتی اور داخلی تجربات تو ہو سکتے ہیں مگر اس کو ایک معروضی حیثیت نہیں دے سکتے۔ اس لئے انہیں ایک ایسے علم کا موضوع نہیں بنایا جاسکتا جس سے معروضی حقائق کی تنظیم و تکمیل کرنی ہو۔ اس سے انکار نہیں کہ یہی موضوعی پہلو ہی معروضی حقائق کی جانب ہمیں متوجہ کرتا ہے۔ ہوک و پیاس نہ ہو تو کاروبار زندگی کا کوئی جواہری نہیں رہتا۔ مگر چونکہ خواہش کی نہضت اور غایت ایسے امور ہیں کہ ان کا تعین نہیں ہو سکتا۔ جیسا کہ بالعموم معاشی علوم سے وابستہ لوگ اس لئے کہتے رہتے ہیں کہ خواہشیں لا محدود ہیں، اگرچہ یہ مفروضہ فی فنیہ محل نظر ہے تاہم اس سے یہ بات تو کھل ہی جاتی ہے کہ علم معاشیات میں خواہش اور دیگر داخلی امور کو موضوع علم تصور کرنا کسی طور پر درست نہیں ہے۔ حقیقت یہ ہے کہ کسی ایسی صداقت کو جسے متعین کرنا ممکن نہ ہو اس علم کا موضوع بنانا جس پر تنظیم حیات کا انحصار ہو جائے خود لا یعنی ہے۔ خواہشات پیدا ہوتی ہیں اور پوری بھی کی جاتی ہیں مگر اس حقیقت سے ہم واقف ہیں کہ ہر خواہش کی جو غایت ہے وہ دوسری طرف ہمارے جسم

کی ضرورت بھی ہے۔ مثلاً غذا کی خواہش جسم کی خارج شدہ تو انائی حال کرتی ہے۔ مگر غذا میں مختلف اقسام کے کھانوں کا تصور غذا کی ضرورت کو حد سے زیادہ کر دیتا ہے۔ باس ہمہ تغذیہ کی تکمیل میں ہم اس حد سے نہیں بڑھ سکتے جو ہمارے جسم کی ضرورت کو پورا کرتا ہے۔ اگر قسم قسم کے کھانے ہمارے تصور میں آگر ہماری تمنا کو پورا کر دیں تو اس پر خواہش کی ضرورت اور تکمیل کی لا محدودیت ثابت نہیں ہوتی۔ اس بات کو یوں واضح کیا جاسکتا ہے کہ مثلاً مجھے بھوک لگتی ہے۔ بھوک میری خواہش ہے جس کا مبداء میرے جسم سے تو انائی کا خراج ہے، جب بھی جسم میں تو انائی کی کسی واقع ہو گی مجھے بھوک لگے گی۔ اب بھوک مجھے ایک غایت دیتی ہے۔ وہ یہ ہے کہ مجھے کھانا کھانا ہے۔ میرے اندر تصور قائم کرنے کی صلاحیت ہے، لہذا میں مختلف کھانوں کا تصور کرتا ہوں اور خیال کرتا ہوں کہ میرے سامنے گوشت ہونا چاہیے، چاول ہونے چاہیں۔ ائمہ دودھ فروٹ اور کیا کیا۔ اس تصور کے قیام نے میری اصل ضرورت سے مجھے بہت زیادہ باہر کر دیا ہے۔ اب جبکہ میں اپنے اس تصور کو عملی جامہ پہنا تا ہوں تو پر لطف اور عمدہ غذا میرے سامنے آجائی ہے مگر میں ان سب سے کتنا کھاتا ہوں؟ میرے اندر کی خواہش بھوک ایک اندازہ مطالبه ہے وہ ختم ہو جاتی ہے۔ میرے پیٹ کے بھر جانے سے اور سامنے رکھے ہوئے نعم میں سے اتنا ہی کھاسکتا ہوں جتنا کہ میرے پیٹ کی ضرورت ہے نہ کہ میرے تصور کی ضرورت ہے۔ لہذا یہ خیال کرنا کہ خواہشات لا محدود ہیں درحقیقت خواہش اور تصور میں انتیاز نہ کر سکتے نہ ایک مغالطہ پیدا کر دیا ہے۔


ایک عمدہ غذایادگیر سولیات زندگی کا حصول یقیناً ہونا چاہیے مگر اس سے معاشی حقائق کو نظر انداز کرنا درحقیقت ایک غلط فہمی کا نتیجہ ہے، اور وہ غلط فہمی خواجہ ضروریہ اور ان کی نسبت خواجہ خیالیہ کو ایک سمجھنا ہے، انسان کی ذات میں حرص، لائق اور بخل کا مبداء خواجہ خیالیہ ہیں نہ کہ خواجہ ضروریہ ہیں۔ معاشی ماہرین جب بھی اس مسئلے پر غور و فکر کرتے ہیں اور وہ یہ نتیجہ نکالتے ہیں کہ انسان کے معاشی مطالبات اور ان کی تکمیل کیلئے حاضر اسباب و ذرائع میں کوئی نتیجہ قائم ہوتا نظر نہیں آتا۔ اور جس کے باعث معاشی نظام کی تکمیل میں ایسی صورتوں کی تکمیل کی جاتی ہے۔ ذرائع اور اسباب جسے حاصل ہوں وہ ان کو اپنے پاس رکھے اور ان کو زیادہ سے زیادہ حاصل کرے۔ حالانکہ جب انسان ہی کے اس طرز عمل پر غور کیا جاتا ہے جس سے حرص، لائق اور بخل کے بجائے اتفاق ایثار اور احسان کا مظاہرہ ہوتا ہے تو یہ معاملہ بالکل بر عکس ہو جاتا ہے، کیونکہ

اتفاق، ایثار اور احسان کا طرز عمل ذرائع و اسباب کی کمی کو ظاہر نہیں کرتا بلکہ ان کی فراوانی یا کم از کم اتنی ہونے کو ظاہر کرتا ہے کہ ان سے نظام کے چلنے میں خلل واقع نہیں ہو سکتا۔ اس دولت کی نسبت اتفاق، ایثار اور احسان کا طرز عمل حوالج ضروریہ سے والستہ ہے اور حوالج خیالیہ سے نہیں پھوٹتا ہے۔

معاشی دور کے قیام سے ہمیں ایک اور بسیط حقیقت سے آگاہی حاصل ہوتی ہے کہ ہماری معاشی جدوجہد کے دو اہم پہلو ہیں۔ ایک موضوعی (subjective) اور دوسرا پہلو معروفی (objective) ہے۔

## معاشی دور کا موضوعی پہلو

اب آپ ایک مرتبہ پھر معاشی دور کو سامنے رکھیئے۔



میری ہستی معاشیات کے اس دور میں جگڑی ہوتی ہے، اور اس سے آزاد نہیں ہو سکتی۔ نہیں بلکہ میں اور میری طرح کے دیگر تمام انسان یعنی پوری نوع انسانی اس دور سے والستہ ہے، اب اگر امیان نظر دیکھا جائے تو میری ضرورت اور اس کی تحریک اور ملکیت سے حاصل ہو نیوائی تسلیم اور اسی طرح میری خواہش کا میری ضرورت کیلئے مبداء کا کام انجام دینا یا سب کچھ میری ذات کا موضوعی پہلو ہے اور اس سے میری ہستی کا دوسرا انسانوں کو واسطہ یا تعاقب نہیں ہے۔ یہ خالصتاً داخلی امور ہیں حتیٰ کہ ان کی شدت کا اندازہ میرے علاوہ کوئی نہیں لگاسکتا۔ یہ ایسے حقائق ہیں کہ ہر انسان میں موجود ہونے کے باوجود انفرادی اور داخلی حقائق ہیں۔ اس لئے ان کی صفات مسلم ہونے کے باوجود اسے کسی ایسے نظام کی اساس نہیں بنایا جاسکتا ہے جسے ہماری خارجی ہستی کو منظم کرنا ہو۔ خارجی نظام کی اساس واقعی خارجی ہو سکتی

ہے۔ ان داخلی یا موضوعی حقائق کو اگر کسی خارجی تنظیم کیلئے بطور اساس کے استعمال کیا جائے تو سب سے بڑی مشکل تنظیمی واقعیت کے حوالے سے پیش آئے گی، جو نکہ خارجی امور کی امور ہیں اور مشاہدہ کا بلا واسطہ موضوع ہوتے ہیں جبکہ داخلی امور میری ذات کے علاوہ کسی اور کے مشاہدہ کا موضوع نہیں بن سکتے۔ اس لئے جبکہ تنظیمی تنقیل کا تو واقعیت پر منی ہوگی اور اس میں یہ دیکھا جائے گا کہ آیا کوئی عمل اس طرح سے ہوا ہے کہ یا کہ نہیں ہوا جیسا کہ وہ مطلوب ہے؟ اس لئے اگرچہ ہمارے تمام قوانین اپنے اندر اخلاقی عنصر رکھتے ہیں مگر قانون کی رو سے کسی کی نیت نہیں دیکھی جاتی کہ اس کام تو کرنے میں اس کی نیت کیا تھی؟ بلکہ یہ دیکھا جاتا ہے کہ فعل کا صدر و حکم کے مطالبہ پر پورا اترتا ہے یا کہ نہیں اترتا ہے، اس لئے یہ امر محال ہے کہ خارجی تنظیم کو داخلی امور پر قائم کیا جاسکے۔

## معاشی دور کا خارجی پہلو

ہمارا معاشی پراؤ یم (دور) ہمیں یہ دیکھاتا ہے کہ ہماری معاشی جدوجہد کا مظہر و چیزیں

ہیں۔

۱۔ محنت

۲۔ ملکیت

یہ دونوں ایسے حقائق ہیں کہ معروضی ہیں واقعی ہیں اور اس لئے یہ نہ صرف معاشی تنظیم کی اساس ہیں بلکہ علم معاشیات کا بلا واسطہ موضوع ہیں، محنت اور ملکیت کی مختلف صور توں اور ان سے والستہ نتائج کے اور اک کی جتوں علم معاشیات کا اہم ترین وظفیہ ہے۔

علم معاشیات کے مطالعے میں دو اہم طریقوں کو دخل ہے۔ ایک یہ کہ علمی جتوں کی اساس "معاشی شعور" پر رکھی جائے دوسرا یہ جتوں کی اساس معاشی حقائق تک محدود کر لی جائے، اول الذکر صورت میں دراصل معاشی حقائق کی نسبت وہ اور اک حاصل کرنا ہوتا ہے جس کے بعد معاشی تنظیم کے تعطالت کو آسانی سے سمجھا اور رفع کیا جاسکتا ہے۔ اس کے برعکس جب نظر معاشی حقائق پر ہو تو تعطالت آئے دن نشوونہاپتے رہتے ہیں، ملکیت اور محنت معاشی حقائق ہیں۔ وراثتی معاشیات میں ملکیت اور محنت کی موجودگی پر قانع ہونا پڑتا ہے۔ دوسری طرف معیاری معاشیات میں ملکیت اور محنت کو معاشی حقائق کے طور پر قبول کرنے کے بعد اپنی

جب تو کو مزید آگے بڑھاتے ہوئے ان کی حیثیتوں کے تعین کی طرف قدم بڑھاتی ہے۔ اس لئے رواکتی تجزیے میں اور معیاری تجزیے میں جو ہری فرق ہے۔

## محنت اور ملکیت میں اولیت کا مسئلہ

ہم سب جانتے ہیں کہ یوسوین صدی میں سرجنگ کی جیادان دونظموں پر قائم تھی جن کے جیادی مسئلہ محنت اور ملکیت کی اولیت تھا اور تقریباً پوری صدی اپنے جلوپیں اس تصادکی جیاد لئے ہوئے تھی، اشتراکیت اور اشتراکیت اس امر پر مصر ہیں کہ محنت کو ملکیت پر اولیت حاصل ہے جبکہ سرمایہ داریت کا انحصار اس اصول پر ہے کہ محنت کو ملکیت پر اولیت حاصل نہیں ہے۔ بر عکس اس کے ملکیت کو محنت پر اولیت حاصل ہے، اس معاشی تقدم کی مشکل کو آسانی سے اس مثال سے واضح کیا جاسکتا ہے کہ اگر ایک آدمی کے پاس ایک لاکھ روپے کا سونا موجود ہو اور ایک دوسرے آدمی اس کو زیور میں بدل دیتا ہے اور اب اسی سونے کی قیمت ایک لاکھ سے بڑھ کر ڈیڑھ لاکھ ہو جاتی ہے تو سوال یہ ہے کہ ۵۰ ہزار روپے، محنت اور ملکیت میں سے کس کا حصہ ہیں، اشتراکی کہتے ہیں کہ محنت کاملاً ہے اور سرمایہ دار کہتے ہیں کہ یہ خود سونے یا ملکیت کا کمال ہے۔ مگر جب تجزیے کو پورے احتیاط کے ساتھ آگے بڑھایا جائے تو نہ سرمایہ داریت اپنی پوزیشن کی حفاظت کر سکتا ہے اور نہ ہی اشتراکی اپنے دلائل کی کوئی مضبوط اساس فراہم کر سکتا ہے۔ دیکھئے، مثلاً اگر ہم سرمایہ دار سے پوچھیں کہ اگر یہ ۵۰ ہزار روپے جسے اشتراکی قدر زائد کے نام سے یاد کرتے ہیں، سرمائے کا ہی کمال ہے تو پھر اگر اس ایک لاکھ روپے کے سونے پر محنت نہ کی جاتی اور اسے سادہ صورت سے نکال کر زیور کی شکل نہ دی جاتی تو کیا اس میں یہ قیمت پیدا ہو سکتی تھی؟ لیکن اس سرمایہ داری کے پاس اس سوال کا کوئی جواب نہیں ہے، اسی طرح جب اشتراکی کے اصرار کو تجزیے کا موضوع بنایا جائے تو یہ امر طے ہیں کہ اگر سونا موجود ہی نہ ہو تو محنت کس پر ہوتی؟

یہ دونوں تصور اپنی اساس کے اعتبار سے ایک ایسے تعصب پر مبنی ہیں جو علمی ہونے کے بجائے جذباتی اور سیاسی زیادہ ہے۔ امر واقعہ یہ ہے کہ معاشی لحاظ سے ہم ان دونوں میں سے کسی ایک کو ترک کرہی نہیں سکتے۔ اور ایک کی دوسرے پر کسی قسم کی اولیت ممکن ہی نہیں ہے اور نہ ہے۔ یہ دونوں معاشی تصور کے عناصر ہیں۔ ان میں سے ہم کسی ایک کو غائب کر کے سرے سے معاشی تصور کو ہی ختم کر دیں گے۔ محنت اور ملکیت معاشی جدوجہد کی شرائط ہیں۔ اہم ترین

اور آخری شرائط ہیں۔ اس لئے ایک معاشی علمی تجزیے کی اساس ہی یہ ہے کہ محنت اور ملکیت ہر ایک کیلئے وہ اساس تلاش کرے جس پر دونوں کا اپنا اپنا وجود قائم ہے۔ قبل اسکے کہ ہم معاشی تجزیے کو مزید آگے بڑھائیں ہم ان دونوں عناصر کی کارکردگی، واقعیت اور معاشی حیثیت کا تعین کرنے کی سعی کرتے ہیں۔ آئندہ ان معاشی حقائق کے معاشی حیثیت کا تعین کیا جا رہا ہے۔

## متعددہ معاشی حیثیت برائے عناصر

جیسا کہ پہلے یہ امر واضح کیا جا پکا ہے کہ محنت اور ملکیت معاشی تصور کے عناصر ہیں اور دونوں انتہائی اہم ہیں۔ اور ”معاشی عملیت“ میں ان میں سے کسی ایک کو نظر انداز نہیں کیا جاسکتا۔ بایس ہمہ ان دونوں عناصر کی حیثیت کو اس وقت تک باور نہیں کیا جا سکتا جب تک ان کی واقعی حدود کو واضح طور پر ایک دوسرے سے تمیز نہ کر لیا جائے۔ اس تحدید میں ہمارا تجزیہ معاشی تصور کی بدیہیات سے ہو گا اور اس کو بطور مسلمات کے قبول کرنا پڑے گا۔

۱۔ زمانی قدر (Time Value)

محنت کی زمانی قدر مستقبل ہے: Future Value:

ملکیت کی زمانی قدر حال ہے: Present Value:

زمانی قدر مستقبل سے والستہ ہونے کا مطلب یہ ہے کہ محنت میں ”حال“ میں کوئی قدر نہیں ہو سکتی ہے، وجہ اس کی یہ ہے کہ محنت کو صادر ہونے یا واقعہ بننے کیلئے وقت کا صرف ہونا ضروری ہے بغیر صرفیت زمان محنت کیلئے واقعیت اختیار کرنا ناممکن ہے محنت جب بھی ہو گی وقت کی صرفیت سے ہو گی۔ ایک آدمی دو گھنٹے محنت کرتا ہے۔ آپ اس سے وقت کو کم کر لیں۔ ایک گھنٹہ محنت ہو گی۔ وقت مزید کم ہو جائے۔ آدھا گھنٹہ محنت ہو گی۔ مزید کم کر لیں دس منٹ۔ پانچ منٹ۔ دو منٹ۔ ایک منٹ، تیس منٹ، پندرہ سینٹ اور وقت صفر پر ہو گا تو محنت بھی صفر ہو گی۔ کویا وقت کی صرفیت پر بار آور ہونا محنت کا حصہ ہے۔ وقت کی تجزیہ کے بغیر یعنی حال ”میں محنت کی کوئی قیمت نہیں ہوتی۔ اور نہ ہو سکتی ہے۔ ایک طرف محنت کے واقعہ نہ کیلئے وقت کی ضرورت ہے تو دوسری طرف محنت کے بار آور یا صلے پانے کا تعلق وقت کی صرفیت سے ہے۔ محنت کا صلہ ملکیت ہے، اور محنت محنت کار کو ملکیت حاصل کرنے کیلئے وقت کو سہارا بنا ہوتا ہے، یوں گویا ملکیت اپنا صلہ محنت کی صورت میں جو وقت کی صرفیت کے بغیر ممکن نہیں ہے۔ حاصل کرنا

ہوتا ہے۔ اسی طرح محنت کو اپنا صد ملکیت کی صورت میں حاصل کرنا ہوتا ہے۔ اب صورت حال یہ ہو گئی کہ محنت کار اپنی محنت فروخت کرے گا یعنی اپنا وقت فروخت کرے گا اور صد یا بد لے میں ملکیت وصول کرے گا۔ اور مالک اپنی ملکیت کو محنت کے عوض فروخت کرے گا۔ ملکیت دونوں میں ”وقت خرید“ موجود ہوتی ہے اور دونوں کی خرید و فروخت کا انحصار زمانے اعتبار سے یہ ہو گا کہ محنت وقت فروخت کرے گی اور ملکیت اس کے عوض یعنی فروخت کرے گی۔ ملکیت کے عین میں صلاحیت ہے وہی صلاحیت محنت کے وقت میں ہے۔ محنت کا کوئی یعنی نہیں ہے اور ملکیت کا کوئی وقت نہیں ہے۔ یعنی ملکیت کی قیمت اس کے عین میں ہے اور محنت کی قیمت وقت میں ہے۔

## زمانی قدر برائے ملکیت

ملکیت میں زمانی قدر حال کی ہے۔ ملکیت حال ”میں ایک قیمت ہے۔ ایک قدر ہے۔ جسے جب چاہے فروخت کیا جاسکتا ہے۔ گویا ملکیت میں قدر اس کے عین میں ہے اور عین سے خارج کسی چیز میں نہیں ہے۔ اس لنے ملکیت کی قیمت وقت کی صرفیت سے وابستہ نہیں ہوتی۔ کوئی زمانی اعتبار سے اس میں قیمت اس وقت یعنی حال میں موجود ہے، حال کی قیمت کا مطلب اس کے سوا کچھ نہیں کہ اس میں صد ہونے یا نہ کی البتہ اس کے عین میں ہے، ملکیت میں وقت کی قیمت پانے کی البتہ ہے ہی نہیں۔ وقت کی قیمت فقط محنت کیلئے خاص ہے، اور اگر اس امر پر کوئی اصرار کرتا ہے کہ ملکیت کے ان در وقت کی قیمت کی استعداد موجود ہے تو وہ صرحتاً غلطی کر رہا ہے، آپ ملکیت کے عین کے علاوہ کسی پہلو کو قدر کی حیثیت نہیں دے سکتے، آئیے ہم وقت کے حوالے سے ملکیت کیلئے قدر و قیمت کے تصور کا ایک تجزیہ کرتے ہیں۔ مثلاً: آپ ایک آدمی کو ایک لاکھ روپے ایک سال کیلئے دیتے ہیں۔ اور ایک سال کے بعد اس سے ایک لاکھ دس ہزار کا مطالبه کرتے ہیں۔ یا وہ ایک لاکھ دس ہزار آپ کو واپس کرنے کا پابند ہے۔ اس رقم کے تباہ لے میں ایک لاکھ اصل زر ہے جو آپ سے دوسرے شخص کو منتقل ہو گیا ہے۔ اور دس ہزار وہ رقم ہے جو اس ایک لاکھ کو ایک سال تک استعمال کرنے کا معاوضہ متصور ہوتی ہے۔ اس تباہ لے میں ایک لاکھ روپے کی ملکیت آپ کے پاس رہی ہے اور اس کا قبضہ یا استعمال دوسرے آدمی کو منتقل ہوا ہے۔ ایک سال تک اس رقم کے استعمال کا معاوضہ دس ہزار کی ملکیت کو منتقل کرنے کے مطالبے کے ساتھ وابستہ ہے۔ یعنی دوسرے آدمی سے آپ یہ مطالبه کر رہے ہیں کہ میری ملکیت کو استعمال کرنے کا معاوضہ تم

اپنی ملکیت مجھے دے دو۔ دس ہزار روپے ملکیت ہیں۔ دوسرے آدمی کی ملکیت ہیں اور ان میں بھی استعمال ہونے کی وہی الیت ہے جیسی آپ کے ایک لاکھ میں ہے۔ تو پھر اس دوسرے شخص کی ملکیت کا استعمال کیوں نظر انداز کر دیا جائے؟ ایک لاکھ سے جو خصائص، مفادات اور محرومیات ایک سال تک والستہ ہے وہ اس دس ہزار روپے سے دس سال تک والستہ رہیں گی، تو کیوں نہ ایسا کر لیا جائے؟ ایک لاکھ کے استعمال کی قیمت دس ہزار دس لاکھ تک استعمال کرنی کی صورت میں چکائی جائے؟ مگر ظاہر ہے کہ دس ہزار کے عین کامطالبہ ہو گا کیونکہ عین کے علاوہ کوئی صورت ایسی نہیں ہے جس میں قدر کی موجودگی متصور ہو سکے۔ یہی وجہ ہے کہ ایک لاکھ کے ایک سال تک کاروبار میں لگانے کا مطالبہ دس ہزار کی ملکیت کے انتقال کی صورت میں کیا جاتا ہے۔ اب اگر آپ اس تبادلہ پر ٹھیک طور سے غور کریں تو یہ بات سامنے آئے گی کہ آپ ایک سال تک ایک لاکھ روپے کی ملکیت نہیں بلکہ محض قبضہ منتقل کرتے ہیں اور دوسرے شخص سے دس ہزار روپے کی ملکیت منتقل کرائیتے ہیں۔ اب بھی اگر کسی کے خیال میں یہ بات جانکری ہے کہ ملکیت کے عین کے علاوہ کوئی پہلوایا ہو سکتا ہے جو قدر کا حامل ہے تو اسے اپنے موقف کا از سر نوجائزہ لینا چاہیے۔ معاملے کے دونوں پہلوؤں پر غور کرے کہ کیا واقعہ ایسا ہے کہ ہر ایک کی ملکیت عین کو ضائع کیے بغیر کوئی قدر پارہی ہے؟ تو شاید وہ اپنے تجزیے میں کامیاب ہو سکتا ہے ورنہ ناقص اور ناتمام تجزیے پر قانون رہنے والے انسان سے کیا توقع رکھی جائے۔

ہمارا متذکرہ بالا تجربیہ یہ امر واضح ہو جانا چاہیے کہ ملکیت کی ہر صورت اپنے عین میں قدر کی حامل ہوتی ہے اور ملکیت کے عین کے علاوہ ملکیت کا کوئی پہلوایا نہیں ہے جس میں معاشی قدر کا تصور پایا جائے۔ لہذا ملکیت سے والستہ مفاد کی کوئی قیمت نہیں ہے۔ اگر ملکیت بعضہ منتقل نہ ہو تو اس کے معاوضے کا مطالبہ اپنے اندر کوئی معاشی جواز نہیں رکھتا ہے۔ کیونکہ اگر ملکیت کے عین کے علاوہ اس سے والستہ مفادات بھی اپنے اندر معاشی جواز کھیں تو پھر یہ صورت یک طرفہ ہو گی۔ مثلاً:

ایک گھر کرائے پر دیا جاتا ہے۔ کرایہ دراصل اس گھر کی ملکیت سے والستہ مفاد کا معاوضہ ہے، اور اگر کوئی یہ سوال کرے کہ کرائے کی صورت میں جس رقم کو ادا کیا جا رہا ہے کیا اس رقم سے بھی کوئی مفاد والستہ ہے کہ نہیں ہے۔ یقیناً ہے تو پھر سوال یہ ہے کہ کرائے دار کی ملکیت کے مفاد کو کیوں ختم کر دیا جائے؟ جس طرح دس سال تک مکان کا استعمال یا اس سے والستہ

مفاد اپنے اندر معاشی قدر کا عامل ہے بالکل اسی طرح کرائے دار کی وہ رقم جس کی اس نے ملکیت منتقل کر دی ہوتی ہے اپنے اندر استعمال اور مفاد کی معاشی قدر رکھتی ہے تو اس کے مفاد کو کیوں نظر انداز کیا اور فقط عین کے انتقال پر اسرار رہے۔ اس سے یہ بات واضح ہو جاتی ہے کہ ملکیت کے عین میں معاشی قدر ہے نہ کہ اس کے مفاد میں معاشی قدر بننے کی صلاحیت موجود ہے۔  
(جاری ہے)